

فکرِ اقبال اور امیدِ فردا

ڈاکٹر سیدینہ اولیس

اسسٹنٹ پروفیسر شعبہ اردو

گورنمنٹ کالج خواتین یونیورسٹی، سیالکوٹ

Abstract

میں موجود مستشرقین نے بھی افکارِ اقبال کو سراہا ہے۔ اقبال کا اصل کارنامہ بھنگی ہوئی قوم کی رہنمائی تھی۔ انھوں نے بیمار ملت کی نبض پر ہاتھ رکھ کر مرض کی تشخیص کی۔ اقبال کے شعری تصورات نے ہندوستان، افغانستان، ایران اور وسطی ایشیائی ریاستوں کے لیے بالخصوص اور دیگر مسلم ممالک کے لیے بالعموم عہدِ نو میں زندگی گزارنے کے لیے ایک نیا منشور مہیا کیا۔ اقبال چاہتے تھے کہ جبر و استحصال اور پستی و غلامی کے شکنجوں میں جکڑے عوام متحد ہو کر اپنا انفرادی اور ملی وقار بحال کریں۔

اقبال نے جس دور میں آنکھ کھولی وہ ایک عالمگیر سیاسی و عمرانی انقلاب کا دور تھا۔ بیسویں صدی کی ابتدا تھی۔ دنیا میں جنگ کے بادل چھائے تھے۔ جنگِ عظیم اول نے دنیا کو ہلا کر رکھ دیا جب جنگ ختم ہوئی تو تحریک کے دلخراش مناظر تھے اور دوسری جانب ایک عصرِ نو کی تعمیر کا ساماں ہو رہا تھا۔ تمام عالم انسانی ایک اضطراب کی کیفیت میں مبتلا تھا۔ برصغیرِ پاک و ہند کے مسلمان تنزل کا شکار تھے۔ محکومی ان کا مقدر بن چکی تھی مسلمان تعلیم اور مادی ترقی کے دور میں بہت پیچھے رہ گئے تھے ان تمام حالات سے نبرد آزما ہونے کے لیے سرسید احمد خاں کے بعد سب سے مؤثر آواز اقبال کی تھی۔ اقبال مسلم تاریخ و فکر پر گہری نظر رکھتے تھے۔ انھوں نے محسوس کیا کہ عرصہء دراز سے مسلمان قوم انجماد کا شکار ہے۔ اقبال نے اپنی شاعری کے ذریعے برصغیرِ پاک و ہند کے مسلمانوں میں سیاسی و قومی شعور بیدار کیا۔ انھوں نے اپنی قوم و ملت کی زبوں حالی پر آنسو بہائے لیکن فغانِ نیم شبی کو شعور نہیں مٹایا۔ حساس شاعر نے شعور کی روشنی میں گرد و پیش کے حالات کا جائزہ لیا۔ انھوں نے مسلمانوں کی سیاسی، تہذیبی، معاشرتی، معاشی، ذہنی اور جذباتی حالت کو شدت سے محسوس کیا انھیں ذلت کے گھڑے سے نکالتے ہوئے آزادی کا پیغام دیا۔ انھیں شعور عطا کیا۔ انھیں درست زندگی گزارنے کے آداب بتائے۔ نظامِ اقدار کی ناہمواری کی جانب توجہ مبذول کرائی۔ ایک ایسے نظامِ اقدار

Iqbal's tenure as a poet can be termed as the most difficult period for Muslims of subcontinent. denial stage, preoccupied This nation was in the with disappointments, resentment and with no direction. They were of low esteem and fed up of themselves. Iqbal, a strong believer of faith played a key role in the renaissance of his nation and History can't .pulled them out of dangerous zone forget his role as a reformer for Muslim nation. Iqbal wanted to rebuild the stature of Muslims as a great nation. For this purpose, he girded up his loins, worked incessantly, pulled them out of n of hope darkness. Iqbal's poetry is a vivid reflectio and success. His message is sound and clear. His poetry contains the hope for the wonderful future of humans. His poetic verses present the detailed -program for the survival as well as the religio ethical norms of humanity. It also gives solid ggestions for the splendor future of young su generation in a poetic way. Through Iqbal's ideology we not only realize the realities of life but also get guidance towards such ethical system which will bind us to our origin. It also leads us to itive attitudes. Iqbal's writings act as our innate pos beacon of light in darkness. This piece of writing will highlight Iqbal's efforts and ideology to create .a hope of better future in his nation's minds

امید ایک ایسی کرن ہے جو ناممکن کو ممکن بنانے، حالات کا رخ موڑنے اور خوابوں کو صداقت عطا کرنے کا نام ہے۔ جب تلخ تجربات انسان کو ریزہ ریزہ کر دیتے ہیں جب ہم ذات کے سیاہ غار میں گر جاتے ہیں جب ہم اپنی ذات میں منتشر ہو جاتے ہیں جب ہم بوجھل قدموں اور شکستہ دل ہوں، کوئی ہم نوا نہ ہو تب امید ہی سہارا دیتی ہے ”ماوسی“ کے اندھیروں سے نکال کر روشنی سے ہمکنار کرتی ہے۔

اقبال بیسویں صدی کے ایک بڑے مفکر، شاعر اور فلسفی ہیں۔ اقبال صرف ملی مفکر نہیں تھے بلکہ آفاقی افکار و خیالات کے حامل تھے۔ یہی وجہ ہے کہ ایشیا کے مسلمانوں کے علاوہ دنیا کے ہر خطے

کا تصور پیش کیا جو اخوت، محبت، مساوات، انصاف پر مبنی ہو، اس نظام اقدار کی عملی صورت عطا کرنے کے لیے ایک انقلاب کا خواب دیکھا۔ اقبال کے نزدیک ایسی زندگی جس میں ذوق و شوق، انقلاب اور جذبہ تسخیر و فتح نہ ہو موت ہے کیوں کہ زندگی کے آثار و شواہد انقلاب جذبہ تسخیر و فتح میں مضمر ہے کہتے ہیں۔

جس میں نہ ہو انقلاب موت ہے وہ زندگی

روحِ امم کی حیات کشمکش انقلاب!

امید فردا کے حوالے سے افکارِ اقبال کا جائزہ لیا جائے تو مختلف اسباب نظر آتے ہیں ایک وجہ تو خود شاعر کی شخصیت اور طبیعت پوشیدہ ہے۔ شاعر فطرتاً ذکی الحس اور حساس ہوتا ہے۔ احساس کی شدت کے نتیجے میں عموماً اس کی زندگی اور شاعری میں الم کا عنصر چھایا رہتا ہے۔ اقبال کی رجائیت کا ایک سبب غم و سوز و گداز ہے۔ اقبال غم کو عطیہ خداوندی سمجھتے ہیں۔ اقبال کے نزدیک غم ایک تعمیری و تخلیقی قوت ہے جس سے انسانی فطرت کے جوہر روشنی حاصل کرتے ہیں۔ فرماتے ہیں:

نہ ہو نومید، نومیدی زوالِ علم و عرفاں ہے

امید مردِ مومن ہے خدا کے رازدانوں میں ۲

اقبال اپنی شاعری کے ذریعے دلوں میں آرزوئیں پیدا کرتے ہیں کیونکہ آرزوؤں کی مسلسل تخلیق سے ہی زندگی کو دوام حاصل ہوتا ہے۔

1911 سے 1924 کا دور امت مسلمہ شدید بحران کا شکار تھی۔ برصغیر پاک و ہند کے مسلمان جنگِ طرابلس اور جنگِ بلقان میں اپنے بھائیوں کی خونریزی اور ایران میں روس کی فتنہ انگیزی سے کرب میں مبتلا تھے۔ اقبال نے بھی اس اضطراب کو محسوس کیا۔ اقبال کی نگاہ سے یہ نکتہ چھپ نہ سکا۔ کہتے ہیں:

ہے جو ہنگامہ ہپا حملہء بلغاری کا

غافلوں کے لیے پیغام ہے بیداری کا

تو سمجھتا ہے یہ سماں ہے دل آزاری کا

امتحان ہے ترے ایثار کا خودداری کا

کیوں ہر اسماں ہے سہیل فرس اعدا سے

نورِ حق بجھ نہ سکے گا نفس اعدا سے ۳

اقبال تبتین کے ساتھ برصغیر پاک و ہند کے مسلمانوں کو خوشخبری سناتے ہیں۔

دیکھ کر رنگِ چمن ہو نہ پریشاں مالی

کو کب غنچے سے شاخیں ہیں چمکنے والی ۴

جب ہر طرف اسلامی ممالک کی شکست و ریخت کا منظر درپیش تھا ملت کے درختاں مستقبل پر اقبال کا ایمان متزلزل نہیں ہوا۔

کب ڈرا سکتا ہے غم کا عارضی منظر مجھے

ہے بھروسہ اپنی ملت کے مقدر پر مجھے ۵

جب جنگِ طرابلس اور جنگِ بلقان کی تباہ کاریوں سے عالم اسلام میں ایک کہرام برپا تھا تو اقبال نے اپنے اشعار کے ذریعے امید کی کرن روشن کی۔ نظم ”شع و شاعر“ میں اقبال کی حکیمانہ بصیرت نے ایمان افروز حقیقت کو منکشف کیا۔ اعتماد سے کہتے ہیں:

بے خبر تو جوہرِ آئینہ ایام ہے

تو زمانے میں خدا کا آخری پیغام ہے ۶

1923 میں اقبال نے ”طلوعِ اسلام“ کے ولولہ انگیز اشعار

میں پیغام دیا:

خدائے لم یزل کا دستِ قدرت تو زباں تو ہے

تیری فطرت میں ہے ممکناتِ زندگانی کی

یقین پیدا کر اے غافل کہ مغلوبِ گماں تو ہے

مکاں فانی، مکینِ آئی، ازل تیرا، ابد تیرا

خدا کا آخری پیغام ہے تو جاوداں تو ہے

تری فطرت میں نے ممکناتِ زندگی کی

جہاں کے جوہر مضمر کا گویا امتحان تو ہے ۷

عالم اسلام کی زبوں حالی پر ان کا دل کڑھتا تھا اور ممالک اسلامیہ کی ترقی پر ان کو خوشی ہوتی۔ وہ دل شکستوں کو ان کے اسلاف کے کارناموں کی داستان بنا کر زندگی کا حوصلہ پیدا کرتے اور روشن مستقبل کا یقین دلا کر ان کے عزائم بلند کرتے۔ ”مادی وسائل سے مایوس ہو کر، تائید غیبی کے لیے کسی دردمندی کے ساتھ دربار رسالت اور بارگاہ الہی میں چھپ چھپ کر روتے، گڑگڑاتے اور دعا کرتے تھے“۔^۸

اقبال کے پیش نظر ایک منزل تھی انھوں نے اس منزل کے حصول اور اپنے مقاصد کی تکمیل کے لیے جدوجہد کی۔ فکر اقبال کی تجریدیت کو پاکستان کی صورت میں ایک پیکر ملا۔ پاکستان اقبال کے خوابوں کی تعبیر ہے۔ قائد اعظم نے اقبال کے افکار کو عملی صورت عطا کی۔ پاکستان اقبال کا مرجع آرزو ہے۔ ڈاکٹر سعید ”اقبال ایک ثقافتی تناظر“ میں لکھتے ہیں:

”اقبال کے مشوروں سے قائد اعظم جیسے عظیم رہنما نے یوں فیض پایا کہ حصول پاکستان کے لیے ان کی جدوجہد تیز سے تیز تر ہو گی۔ علامہ اقبال خواب پاکستان کے خالق تھے۔ قائد اعظم نے قیام پاکستان کے لیے شبانہ روز محنت کی اور یوں شاعر کے عظیم خواب کو حقیقی تعبیر عطا کی۔ اقبال کے پیغام کی بدولت کئی محکوم ایشیائی مسلم ریاستیں اپنی آزادی کے لیے کمر بستہ ہوئیں۔ اقبال نے سنجیدگی سے مسلم دنیا کے ماضی اور حال کا جائزہ لیا اور ان کے مستقبل کی جہت نمائی کا گراں قدر کارنامہ انجام دیا“۔^۹

اقبال کی دور رس نگاہوں نے دیکھ لیا تھا کہ عہد حاضر کے انسان کے دل و دماغ پر مغربی تہذیب کا غلبہ ہے۔ مغرب روحانیت سے دور اور مادیت کی جانب راغب کرتی ہے۔ اس کا قلب سوز و ساز سے خالی ہے۔ اقبال نے اپنے اشعار کے ذریعے مغربی تہذیب کی سفاکی کو بے نقاب کیا اقبال چاہتے ہیں کہ مسلمان فرنگی فکر اور فرنگی تہذیب کی پیروی نہ کریں کیونکہ اس میں ہلاکت بلکہ روحانی و فکری طور پر اپنے آپ کو اسلامی اصولوں کے مطابق ڈھال کر افرنگ کا مقابلہ کریں اور افرنگ کو ایک مرتبہ مغلوب کریں۔

اقبال کی شاعری میں مشرقی اور خصوصاً اسلامی تہذیب کی عظمت کا احساس شدید ہے۔ اس خیال نے مغربی تہذیب کے درست خد و خال کو بے نقاب کیا۔ اقبال ایک روشن فکر شاعر ہیں۔ مغرب کی روشنی علم و ہنر سے وہاں کے مثبت پہلوؤں سے استفادہ کیا۔ ان کی

آنکھیں اس ظاہری چمک دمک سے خیرہ نہیں ہو سکیں کیونکہ انھوں نے تو مدینہ و نجف کی خاک کو اپنی آنکھوں کے لیے سرمہ بنا لیا تھا۔ ڈاکٹر سعید ”اقبال ایک ثقافتی تناظر“ میں لکھتے ہیں:

”دنیا بھر کے مسلمانوں کو درپیش نامساعد حالات سے ہمیں مایوس نہیں ہونا چاہیے۔ کلام اقبال کا مطالعہ ہمیں وہ مثبت لائحہ عمل عطا کر سکتا ہے جو اکیسویں صدی میں ہمارے لیے مکمل طور پر مشعل راہ ثابت ہو گا“۔^{۱۰}

اقبال ایک خوش آئند مستقبل کے خواہشمند تھے۔ ان کے مخاطب بھی نوجوان تھے شاعر کو یقین ہے کہ نوجوان ہی ان کی امیدوں کے سورج کو طلوع کریں گے۔ ڈاکٹر فرمان فتح پوری لکھتے ہیں:

”اقبال کو یقین تھا کہ نوجوان ہی ان کی آرزوؤں کے چراغ اور امیدوں کے آفتاب و مہتاب ہیں۔ ان کی روشنی آج مدہم سہی، کل تیز ہو گی اور مستقبل کی شاہراہ اس روشنی سے جگمگا اٹھے گی“۔^{۱۱}

اقبال کو شکایت ہے کہ نئی نسل کا اپنے آبا سے روحانی، تہذیبی اور ملی رابطہ نہیں رہا جس کے نتیجے میں تن آسانی، سہل پسندی فروغ پا رہی ہے۔ اکبر الہ آبادی کے نام ایک خط 25 اکتوبر 1915 کو لکھے جانے والے اکبر الہ آبادی کے نام ایک خط میں کہتے ہیں:

”صرف ایک بے چین اور مضطرب جان رکھتا ہوں۔ قوت عمل مفقود ہے لیکن یہ آرزو رہتی ہے کہ کوئی قابل نوجوان جو ذوق خداداد کے ساتھ قوت عمل بھی رکھتا ہو، مل جائے۔ جس کے دل میں اپنا اضطراب منتقل کر دوں“۔^{۱۲}

محولہ بالا خط سے اقبال کی تڑپ کا اندازہ ہوتا ہے کہ اقبال نوجوانوں کو مستقبل کا امین تصور کرتے ہیں۔ اقبال نوجوانوں کے مستقبل کے لیے لاپتہ امکانات پوشیدہ دیکھتے ہیں۔ وہ تاریکیوں میں بھی امید کی شمع جلائے رکھتے ہیں۔ یہ غلامی کے بجائے نوید آزادی دیتے ہیں۔ قوم کے نوجوانوں کو شاہین کہہ کر مخاطب کرتے اور ان سے مستقبل میں خوش آئند توقعات وابستہ کرتے ہیں۔ اس لیے تو فرماتے ہیں:

نہیں ہے ناامید اقبال اپنی کشت ویراں سے

ذرا نم ہو تو یہ مٹی بڑی زرخیز ہے ساقی^{۱۳}

اقبال نے قرآنی فکر کو بنیاد بنا کر دنیا بھر میں موجودہ تبدیلی اور انقلاب کے تصورات کا جائزہ لیا اور پھر فیصلہ کن انداز میں کہا کہ مسلمان جب اسلام کی رسی مضبوطی سے تھام لیں گے تو ان کے لیے

انسان دوستی اور اخلاقی بالیدگی کے راستے قدرے آسان ہو جائیں گے۔ وہ نئے مقاصد تخلیق کرتے ہوئے ستاروں پر کمندیں ڈال سکے گا۔ ڈاکٹر عبادت بریلوی کہتے ہیں:

”انھوں نے قومی زندگی کے حالات کو اپنا موضوع بنایا ہے اور اس کے ماضی و حال اور مستقبل کے مد و جزر کو اس میں کچھ اس طرح سمو دیا ہے کہ وہ ہماری زندگی کا صحیح آئینہ معلوم ہوتی ہے۔ اس آئینے میں ہماری انفرادی و اجتماعی، جذباتی اور ذہنی زندگی کے خد و خال پوری طرح بے نقاب نظر آتے ہیں۔“ ۱۴

اقبال کے نزدیک مذہب ہی وہ ذریعہ ہے جس سے افکار و نظریات کی دنیا میں وسعت پیدا ہوتی ہے جس کے ذریعے ہم زندگی، قوت اور طاقت کے دائمی سرچشمے تک رسائی حاصل کرتے ہیں۔ قرآن کریم کے گہرے مطالعے کے بعد اقبال پر یہ حقیقت منکشف ہوئی کہ عالم انسانیت کا مستقبل قرآن پاک کی تعلیمات اور اتباع رسول میں مضمر ہے۔

کسی قوم کا ملی شعور اس کی تاریخ سے صورت پذیر ہوتا ہے۔ تاریخ عالم اسلام میں ایسی مثالیں موجود ہیں کہ مسلمان ان نمونوں سے کسب فیض حاصل کر سکتے ہیں۔ ملت اسلامیہ ایک بصیرت کی وارث ہیں یہ بصیرت توحید پر مشتمل ہے۔ جن مسلمانوں نے بصیرت توحید پہچانا اور اس کے مطابق خود کو ڈھالا وہ اس ملت کے افراد تھے جو اب خود فراموشی اور خدا فراموشی کے باعث گہری ظلمتوں میں گرے ہوئے ہیں۔ فکر اقبال میں خلیفہ عبدالحکیم لکھتے ہیں:

”اقبال کی طبیعت میں بھی کبھی کبھی یاس کی ایک ہلکی سی لہر پیدا ہوتی ہے لیکن بہت جلد امید اس پر غالب آ جاتی ہے۔ اقبال ملت کے انحطاط سے خوب واقف ہیں لیکن اس کا مرثیہ گو نہیں۔“ ۱۵

اقبال مایوسی کا شکار ہوتے ہیں تو فوراً اسلام اور مسلمانوں کا ابدی نصب العین انھیں سکون فراہم کرتا ہے، اقبال ماضی کی داستانیں سناتے ہوئے مسلمانوں کے مستقبل کو روشن دیکھتے ہیں جس دور میں اقبال نے رجاہیت سے بھرپور نظمیں لکھیں اس دور میں مسلمان سیاسی بے بسی، افلاس، علوم و فنون میں پس ماندگی، غالب اقوام کے مقابلے میں بے چارگی کا شکار تھے۔ لوگ نہ صرف اپنے آپ سے بلکہ اسلام سے بھی مایوس ہو رہتے تھے۔ ان کا خیال تھا کہ شاید دین اسلام بھی اپنا کام کر کے خاموش ہو گیا۔ اگرچہ اقبال زندگی کے لامتناہی ممکنات کا معتقد ہے اس لیے حال کے حالات انھیں

مستقبل سے مایوس نہیں کرتے۔ ان کی ناامیدی کی حامل نظموں کے آخری حصہ میں امید، یاس پر غالب آ جاتی ہے۔ لیکن جب گرد و پیش نگاہ دوڑاتے ہیں تو کہیں حیات انگیز انقلاب نظر نہیں آتا تو پھر مایوسی کی ہلکی سی لہر دل میں پیدا ہوتی ہے اور وہ کہتے ہیں:

تھی وہ اک در ماندہ رہرو کی صدائے دردناک

جس کو آواز در آئے کارواں سمجھا تھا میں ۱۶

بانگِ درا میں ایک غزل نما نظم بعنوان ”میں اور تو“ ہے۔ جس میں اقبال اپنی کیفیت کا عام افراد ملت کے فکر و عمل سے مقابلہ کرتے ہیں۔ اس نظم میں یاس کا رنگ امید پر غالب ہے۔ اقبال اپنی ملت کی پست حالت کے پیش نظر وہ اپنی کوششوں کو بعض اوقات بے اثر سمجھتے ہوئے کہتے ہیں:

نہ سلیقہ مجھ میں کلیم کا، نہ قرینہ تجھ میں خلیل کا

میں ہلاک جادوئے سامری، تو قتیل شیوہ آذری ۱۷

اور کبھی وہ اپنے آپ کو ایک اجڑے ہوئے باغ میں کبھی خشک شاخ پر ایک بلبل نالہ گر سے تشبیہ دیتے ہیں اور پر امید ہیں کہ شاید اس بلبل کی نوا سے باغ میں بہار آئے۔ کہتے ہیں:

میں بلبل نالاں ہوں اک اجڑے گلستاں کا

تا شیر کا سائل ہوں محتاج کو داتا دے ۱۸

خلیفہ عبدالحکیم ”فکر اقبال“ میں اظہار خیال کرتے ہیں:

”یاس کی ان ہنگامی لہروں کے باوجود اقبال کا پیام پیام امید ہے۔ اس

کے نزدیک نہ صرف ملت اسلامیہ بلکہ تمام نوع انسان کا مستقبل

نہایت درخشندہ اور فطرت ایک نیا آدم تعمیر کرنے میں کوشاں ہے۔

جس کی بدولت علم و عشق کی آمیزش سے ایک نیا عالم ظہور میں

آئے گا۔“ ۱۹

یاس و ناامیدی کو قومی زندگی کے لیے ترقی کے حصول کے لیے زہر سمجھتے تھے۔ قوموں کے لیے ضروری ہے کہ وہ ناامیدی کو پاس نہ آنے دیں، اپنے حوصلے بلند رکھیں اور سرگرم جستجو رہیں۔ اقبال اپنے ایک خطبہ بعنوان ”کیا مذہب کا امکان ہے“ میں فرماتے ہیں:

”جس مایوسی اور دل گرفتگی میں آج کل کی دنیا گرفتار ہے اور جس کے زیر اثر انسانی تہذیب کو ایک زبردست خطرہ لاحق ہے اس کا علاج نہ تو عہد و سطر کی صوفیانہ تحریک سے ہو سکتا ہے اور نہ جدید زمانے کی وطنی قومیت اور لادین اشتراکیت کی تحریکوں سے۔ اس وقت دنیا کو حیات نو کی ضرورت ہے۔“ ۲۰

دنیاے ادب میں ایسی مثال بہت کم ملے گی کہ ایک پر آشوب دور سے تعلق رکھنے والا شاعر جس کی قوم مختلف النوع خطرات کا شکار ہو! وہ شاعر ناگفتہ بہ حالات کا شعور بھی رکھتا ہو اس کا دل قوم کے غم میں اور انسانیت کے درد سے بھرا ہوا ہو پھر بھی اس کا کلام رجائیت سے بھرپور ہو اقبال اپنے انگلستان کے قیام کے دوران اس عزم کا اظہار کیا

میں ظلمت شب میں لے کے نکلوں گا اپنے درماندہ کارواں کو

شر فشائں ہو گی آہ مری نفس، مرا شعلہ بار ہو گا ۲۱

اقبال رجائیت سے بھرپور شاعر ہیں کہ ناامیدی کی تند و تیز آندھیوں میں بھی امید کا چراغ روشن کرتے رہے۔

ہوا ہے گو تند و تیز لیکن چراغ اپنا جلا رہا ہے

مردِ درویش جس کو حق نے دیے ہیں اندازِ خسروانہ ۲۲

اقبال کے متعلق کہا جاتا ہے کہ انھوں نے دنیا کے مسلمانوں کو عموماً اور بر عظیم پاک و ہند کے مسلمانوں کو خصوصاً ایک ایسے دور میں حوصلہ مندی اور رجائیت کا پیغام دیا۔ جب وہ سخت مایوسی میں مبتلا تھے۔

ڈاکٹر وحید عشرت ”فکریاتِ اقبال“ میں لکھتے ہیں:

”علامہ محمد اقبال کی شاعری امید اور رجائیت کی مظہر ہے۔ ان کی شاعری میں نوعِ انسانی کے تابناک مستقبل کی امید اور نوید جھلملاتی ہے۔ اقبال کی شاعری گل و بلبل، زلف و رخسار اور ہجر و وصال کے محدود تناظر سے نکل کر نوعِ انسانی کے سب سے اہم مسئلے نوعِ انسانی کی بقا، جدید مشین اور میکاکی دور میں انسانی صورتِ حالات، مذہبی اور اخلاقی قدروں کے انہدام سے پیدا ہونے والے خلا اور قوموں اور نسلوں کے مقدر کو پایمال کرنے یا ان کو سنوارنے جیسے اہم آفاقی اور کائناتی سوالات کے وسیع تناظر سے ابھرتی ہے۔“ ۲۳

اقبال نہ خود مایوس ہوتے ہیں اور نہ دوسروں کو مایوس ہونے دیتے ہیں وہ جدوجہد اور عمل کی تلقین کرتے ہیں۔ کلامِ اقبال اپنے اندر مثبت اثر رکھتا ہے۔ غلام صابر ”اقبال شاعرِ فردا“ میں رقمطراز ہیں:

”یہ اعجاز ہے ہمارے حکیم الامت کا جو اپنے کلام سے امت مسلمہ کو جگا کر چلا گیا اور اب دشمنانِ قوم اگر چاہیں بھی تو پھر بھی یہ ملت سو نہیں پائے گی۔ اس قوم میں خوابِ غفلت سے بیدار کرنے والے پیدا ہوتے رہیں گے اور ایک دن پھر ایسا آئے گا کہ یہ تاریکیاں غائب ہو جائیں گی اور آفتابِ صداقت کا نور دنیا کو منور کر دے گا۔“

بقولِ اقبال:

شب گریزاں ہو گی آخر جلوئے خورشید سے

یہ چمن معمور ہو گا نغمہء توحید سے ۲۴

اقبال امت مسلمہ کے سوز میں جلتے ہیں یہی عشق کی شراب انھیں مسرور رکھتی ہے۔ وہ دوسروں کو بھی اسی وادیِ حق پر گامزن ہونے کی نصیحت کرتے ہیں اور پر امید ہیں کہ یہ کوشش رایگاں نہیں جائے گی۔

در طلب کوش و مدہ دامن امید ز دست

دولتے ہست کہ یابی سر راہے گا ہے

اقبال اپنی کشادہ دلی سوزِ قلب کے باوجود اللہ پاک سے اسی تڑپ، اسی روحانی بیداری کے خواہشمند ہیں وہ اس حقیقت سے واقف ہیں کہ زندگی کا راز اسی میں مضمر ہے۔ وہ اس نصب العین کے حصول کے لیے سرگرم عمل رہنا چاہتے ہیں کیوں کہ یہی باطنی ہنگامہ آرائی کشمکشِ حیات ہے وہ اپنی اسی نوا کی بدولت دوسروں کو بیدار کرنا چاہتے ہیں۔ اگرچہ یہ دشوار مرحلہ ہے۔ مردہ قوم میں زندگی کی روح پھونکنے کے لیے دم عیسیٰ کی ضرورت ہے استقلال، بلند حوصلگی اعلیٰ ہمتی کی ضرورت ہے۔ اقبال خودی کو مضبوطی سے تھامے رکھنے کی تلقین کرتے ہیں۔ جس کا طریق کار یہ ہے کہ سوائے اللہ کے کسی سے کوئی امید وابستہ نہ کی جائے۔ اقبال فرماتے ہیں کہ اس دنیا میں کسی ساقی کا محتاج نہ رہے کیونکہ:

کیونکہ سے بھی تو، مینا بھی تو، ساقی بھی تو، محفل بھی تو

اور کسی رہبر، رہنما کی تلاش میں مارا مارا نہ پھر کیونکہ:

مرے راہ تو، رہ رہ بھی تو، رہبر بھی تو، منزل بھی تو

اقبال نے اپنی شاعری میں اپنے آپ کو ایک رہبر کے طور پر پیش کیا جو فن کے توسط سے بعض ایسے حقائق بیان کرتے ہیں جو مسلمانوں کے لیے بالخصوص اور نوع انسانی کے لیے بالعموم مفید ہوں اقبال ایک ایسے مردِ حق گو کی تلاش میں بھی تھے جو نہ صرف تقدیر خود رقم کرے بلکہ دوسری قوموں کی تقدیریں بھی اپنی تدبیر سے بدل دینے کی قوت سے مالا مال ہو زندہ قوم کی تقدیریں ان کے ارادوں میں پوشیدہ ہوتی ہیں اور اقبال نے زندہ قوموں کی نشانی یہ بتائی ہے:

نشاں یہی ہے زمانے میں زندہ قوموں کا

کہ صبح و شام بدلتی ہیں ان کی تقدیریں ۲۵

اقبال ایک ایسے مثالی نظامِ اقدار کے خواہشمند ہیں جس کی بنیاد اخوت، محبت اور مساوات پر استوار ہو۔ جس میں حق گوئی ہو۔ جس میں عزتِ نفسِ مجروح نہ ہو۔ جو فلاح عامہ کا ضامن ہو۔ جس میں اقتدار کی ہوس اور ملک گیری کی خواہش نہ ہو۔ اگر ایسا برتر اور کامل معاشرہ وجود میں آجائے تو اقبال کے نزدیک انسان آسمانوں پر چھو پرواز ہوتا ہے۔ ستاروں پر کمندیں ڈالتا ہے اور ستاروں سے آگے جہانوں کی تلاش میں مصروف رہتا ہے۔

اقبال ایک دیدہ ور مفکر کی حیثیت سے بھی بلند مقام رکھتے تھے انھوں نے اپنے دور کے فکری و عملی مسائل پر توجہ دی بالخصوص مسلمانوں کے زوال کے اسباب اور ترقی کی راہوں کی نشاندہی کی بلکہ مستقبل میں پیش آنے والے مسائل پر بھی غور و فکر کیا۔ اقبال کا پیام، ان کے افکار اپنے دور کے لیے بھی تھے اور آنے والے دور سے بھی ان کا گہرا تعلق ہے۔ اقبال نے جن نکات کی جانب ہماری توجہ مبذول کروائی وہ انسان کی ذہنی و جذباتی، فکری و عملی، انفرادی و اجتماعی زندگی کے ایسے پہلوؤں سے متعلق ہیں جو کبھی اوراقِ پارینہ نہیں بن سکتے۔ بلکہ وقت گزرنے کے ساتھ ساتھ اقبال کے افکار اور تعلیمات کی معنویت اور ضرورت اور بھی زیادہ بڑھ رہی ہے۔ درحقیقت افکارِ کلامِ اقبال ماضی کا بھی عکاس تھے، موجودہ دور کا بھی ترجمان ہیں اور آنے والے دور کے لیے بھی مشعل راہ ہیں۔

حواشی

۱:- علامہ اقبال: ”کلیاتِ اقبال“، زاہد بشیر پرنٹرز، لاہور، 2012ء، ص 202-

۲:- ایضاً، ص 210-

۳:- ایضاً، ص 109-

۴:- ایضاً، ص 109-

۵:- ایضاً، ص 103-

۶:- ایضاً، ص 102-

۷:- ایضاً، ص 137-

۸:- ڈاکٹر فرمان فتح پوری: ”اقبال سب کے لیے“ ایجوکیشنل پبلیشنگ ہاؤس، دہلی، 1981ء، ص 193-

۹:- ڈاکٹر سعادت سعید: ”اقبال ایک ثقافتی تناظر“، دستاویز مطبوعات، لاہور، ص 115-

۱۰:- ایضاً، ص 19-

۱۱:- ڈاکٹر فرمان فتح پوری: ”اقبال سب کے لیے“، محولہ بالا، ص 280-

۱۲:- ڈاکٹر سلیم اختر: ”اقبال کی فکری میراث“، بزمِ اقبال لاہور، 1996ء، ص 126-

۱۳:- ڈاکٹر عبادت بریلوی: ”اقبال احوال و افکار“ اعتقاد پبلیشنگ ہاؤس، دہلی، 1981ء، ص 94-

۱۴:- خلیفہ عبدالحکیم: ”فکر اقبال“، بزمِ اقبال لاہور، 1977ء، ص 165-

۱۵:- علامہ اقبال: ”کلیاتِ اقبال“، محولہ بالا، ص 166-

۱۶:- ایضاً، ص 120-

۱۷:- ایضاً، ص 113-

۱۸:- خلیفہ عبدالحکیم: ”فکر اقبال“، محولہ بالا، ص 507-

۱۹:- ڈاکٹر محمد شمس الدین صدیقی: ”اقبال کا نظریہ تاریخ“ مشمولہ ”تفسیر اقبال“، مرتبہ بہار اللہ آبادی، دہلی، ص 244-

۲۰:- علامہ اقبال: ”کلیاتِ اقبال“، محولہ بالا، ص 77-

۲۱:- ایضاً، ص 216-

۲۲:- ڈاکٹر وحید عشرت: ”فکرِ کلیاتِ اقبال“، سنگ میل پبلی کیشنز لاہور، 2009ء، ص 281-

۲۳:- غلام صابر: ”اقبال شاعرِ فردا“، اقبال اکادمی لاہور، 2006ء، ص 77-

۲۴:- علامہ اقبال: ”کلیاتِ اقبال“، محولہ بالا، ص 103-

